

# Popular Front of India

G-78,2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس رلیز

۲۵ جولائی ۲۰۱۹

نئی دہلی

## یو اے پی اے ترمیمی بل کو شکست دو: پاپولر فرنٹ کے جنرل سکرٹری نے راجیہ سبھا ارکان پارلیمنٹ کو لکھا خط

پاپولر فرنٹ آف انڈیا کے جنرل سکرٹری ایم محمد علی جناح نے راجیہ سبھا کے تمام غیر این ڈی اے ارکان پارلیمنٹ سے لوک سبھا میں پاس کردہ یو اے پی اے ترمیمی بل کے خلاف ایوان بالا میں ووٹ ڈال کر بل کو شکست دینے کی درخواست کی ہے۔ انہوں نے یاد دہانی کراتے ہوئے کہا کہ راجیہ سبھا میں غیر این ڈی اے پارٹیوں کی واضح اکثریت ہونے کے باوجود متنازعہ این آئی اے ترمیمی بل کو پاس کرنے کی اجازت دینے کی جو غلطی ان سے ہوئی ہے وہ دوبارہ نہیں دہرائی جانی چاہئے۔ یہ پیغام ہر ایم پی تک ای-میل کے ذریعہ سے انفرادی طور پر ارسال کیا گیا ہے۔

مکمل پیغام حسب ذیل ہے:

امید کہ آپ جمہوری روح کے ساتھ بخیر و عافیت ہوں گے۔

یہ جان کر ہمیں بڑی مایوسی ہو رہی ہے کہ انسداد غیر قانونی سرگرمیاں ترمیمی بل ۲۰۱۹، کل ۲۴ جولائی ۲۰۱۹ کو لوک سبھا میں پاس ہو گیا ہے۔ گرچہ حزب اختلاف کے ممبران کی جانب سے اس بل کی مخالفت میں سخت قسم کے سوالات و اعتراضات اٹھائے گئے، لیکن بد قسمتی سے صرف آٹھ ارکان پارلیمنٹ نے بل کے خلاف ووٹ کیا، جبکہ بقیہ اکثر لوگوں نے ووٹ ہی نہیں دیا۔ آپ کو بخوبی علم ہوگا کہ گذشتہ پانچ سالوں میں اختلاف کے تمام جمہوری طریقوں کے خلاف مرکزی و ریاستی حکومت نے یو اے پی اے کا بہت زیادہ غلط استعمال کیا ہے۔ اس کا استعمال مسلمانوں، دلتوں اور حکومت کے خلاف آواز اٹھانے والے سماجی کارکنان کے خلاف کیا گیا۔ مسلم تنظیموں کو خاص طور سے نشانہ بنایا گیا۔ چنانچہ مزید خطرناک شقوں کا اضافہ کر کے اس قانون میں توسیع کی موجودہ کوشش یقیناً باعث تشویش ہے۔

ایک فرقہ پرست متعصب حکومت کو مزید تقویت دیتے ہوئے اسے کسی بھی فرد کو دہشت گرد کہنے کے آمرانہ اختیارات دینا شہری آزادیوں کی پامالی کے دروازے کھولنے کے مترادف ہے۔ نتیجہ یہ قانون ہماری جمہوریت اور آزادی و انصاف کے آئینی اقدار کو تباہ کر دیگا۔ لہذا اس بل کو قانون بننے سے روکا جانا اشد ضروری ہے۔ چونکہ این ڈی اے کے پاس اکثریت نہیں ہے، اس لیے اگر تمام اپوزیشن ممبران بل کے خلاف ووٹ ڈالیں تو راجیہ سبھا میں اس کو قانون بننے سے روکا جاسکتا ہے۔

لہذا پاپولر فرنٹ آف انڈیا کی جانب سے اپنے ملک و عوام کے حق میں، میں آپ اور راجیہ سبھا میں آپ کی پارٹی کے ساتھیوں سے مؤدبانہ درخواست کرتا

ہوں کہ آپ بل کے خلاف ووٹ دیں اور بی جے پی حکومت کی خطرناک چال کو شکست دیں۔“

ڈاکٹر محمد شمعون

ڈاکٹر کٹر، رابطہ عامہ

مرکز، پاپولر فرنٹ آف انڈیا

نئی دہلی